

ليکوال: برايان تريسي

ژباړه او زياتونه: حزب الله اټل.

مونږ هره ورځ له لسگونو کسانو سره مخ کېږو ، لسگونه کسانو ته ويناوې کوو ، په غونډو کې برخه اخلو ، خو خبرې مو پرې هومره اغېزمنې نه تماميږي څومره ، چې يې مونږ هيله من اوسو.

امريکايي ليکوال برايان تريسي (د وينا فن) په نوم کتاب کې ځينې هغه رازونه راسپړلي دي ، چې له مخې يې کولای شو اغېزمنه وينا وکړو.

وړاندې تر دې ، چې دوي کولو لپاره ځان تيار کړئ، ځينې لارښوونې په نظر کې ونيسئ:

- وېره او ډار مو له زړه لرې کړئ او خپل کار ته قوت ورکړئ.

- هرکار ترسره کولای شئ ، که ويې غواړئ:

داسلامي تاريخ سربېره دژوند په ډېرو نورو پړاو کې به مو اورېدلي او يا ورسره مخ شوي ياست.

ډېر هغه کارونه تر کېډو وروسته به تاسو ته څنگه برېښېدلي وي ، چې تر کېډا وړاندې به مو دنه کېډو په اړه يې فکر کړی و.

په انساني ژوند کې ډېری نه کېدونکي کارونه تر لومړۍ او دويمې تجربې وروسته دکېډا بڼه خپلوي ، دا هرڅه يواځې او يواځې دانسان په هڅو ، زيار او پرېکړو پورې تړلي وي، چې څنگه يې غواړي هسې کيږي.

په اسلامي تاريخونو کې لولو ، چې ابن الحجر په نوم ستر عالم له لومړنيو همداسې غښتلي او پرځان بسيا نه و.

ابن الحجر دخپلې تنبلۍ له امله دټولگيوالو رېښخند شو ، بالاخره دې ته مجبور کړای شو ،چې ټولگۍ پرېږدي او په بازار کې له يو ډوډوي پخوونکي سره ورځنۍ مزدري وکړي.

يوه ورځ يې بادار ورته داوبو يو لوبنی ورکړ ، چې له يو ځای څخه اوبه راوړي.

داوبو راوړلو پرمهال دې ته ځير شو، چې د اوبو څاڅکو لاندې پرته تيگه خوړلې او کنډاو کړې وه ، همدلته و، چې ابن الحجر يې تر اغېزې لاندې راغی ، چې اوبه تيگه خوړلی شي او زما مازغه درس نشي جذبولی.

هوډ يې وکړ او هماغه و،چې دې ستر عالم او پوه ځان هماغې تېگې ته منسوب کړ او پرځان يې ابن الحجر (د تيگې زوی) نوم کېښود.

له نوموړي دامهال لوی لوی تفسيرونه او نور ديني کتابونه په ميراث پاتې دي.

که تاسې هم غواړئ، چې برلاسی وينا کوونکی واوسئ ، وړاندې تروينا کولو څو څو ځله ددې فن تجربه او ازموینه وکړئ حتمي ده ،چې يوه ورځ به تاسې هم مشهور وينا کوونکی واوسئ.

• ځان پېژندنه په ځان کې غښتلي کړئ:

له ځان پېژندنې څخه موخه همداده ،چې هر انسان وړاندې تر دې ،چې د نورو له خوا وپېژندل شي ، بويه ،چې ځان په خپله تر ټولو لومړی وپېژني.

ځان غښتلی وگڼئ ، ستاسو په فکر نه کېدونکي کار ته ملا وتړئ او پرځان باوري شئ حتمي ده ،چې وبه يې کولای شئ.

• اغېزمنې او ښې خبرې کول زده کېدونکې دي:

هر فن او علم ، چې له نورو زده کيږي حتمي ده ، چې داغېزمنې او ښې وينا کولو فن او علم هم استاد او لارښود ته اړتيا ولري.

ددې برخې د غښتلتيا لپاره کولای شئ دهغو کسانو ويناوې دقيقاً واورئ ،چې ددې برخې متخصصين گڼل کيږي.

نن ورځ په بازارونو کې په سلهاوو ډاډول کمپيوټري تصويري او غږيزې کپسټې تر لاسه کيږي ، چې کولای شئ اغېزمنې خبرې کول ترې زده کړئ.

• دويڼا پرمهال ځانگړي حرکات ترسره کړئ:

کله ،چې يو ټولي ته وينا کوئ ، نو د خبرو کولو پرمهال مو ځانگړو حرکتونو ته ډېر پام ولرئ.

د وينا پرمهال وړاندې وروسته کېدل، دلاسونو خوځول ، په لاس کې دقلم او يا سپينو پاڼو يا کتابچې نيول هغه څه دي ،چې کولای شي دويڼا پرمهال ستاسو ذهني ستړيا راکمه کړي.

دکتاب ليکوال ديوناني پوه (د موسټن) بېلگه وړاندې کوي.

د موسټن د ژبې بندښت درلود له هغې ،چې يې وغوښتل بايد اغېزمن وينا کوونکي واوسي ، نو ازموينه يې پېل کړه.

دموسټن به دخبرو کولو پرمهال وړې تېرې په خوله کې اچولې ، چې وکولای شي له همدې لارې د خپلې ژبې بندښت له خلکو پټ وساتي او په پای کې ترې داسې وينا کوونکي جوړ شو د کوم لپاره يې ، چې هڅه کوله.